

Врз основа на член 36 став 1 точка 15 од Законот за локалната самоуправа ("Службен весник на Република Македонија" бр.5/02), член 12 став 1 од Законот за јавна чистота ("Службен весник на РМ" бр.111/08, 64/09, 88/10, 114/10, 23/11, 53/11, 80/12, 163/13, 44/15, 147/15 и 31/16), член 41 од Законот за управување со отпад ("Службен весник на Република Македонија" бр.68/04, 71/04, 107/07, 102/08, 143/08, 124/10, 51/11, 123/12, 147/13, 163/13, 51/15, 146/15, 156/15, 192/15, 39/16 и 63/16) а согласно член 5 од Одлуката за јавна чистота на територијата на Општина Демир Капија бр.07-421/4 од 31.05.2011 година, Советот на Општина Демир Капија на седницата одржана на ден 28.12.2017 година, ја донесе следната

ПРОГРАМА ЗА ОДРЖУВАЊЕ НА ЈАВНАТА ЧИСТОТА НА ТЕРИТОРИЈАТА НА ОПШТИНА ДЕМИР КАПИЈА ЗА 2018 година

1. СТРАТЕШКИ ЦЕЛИ

Програмата на општина Демир Капија за одржување на јавната чистота е насочена кон одржување на јавната чистота на јавно-прометните површини заради обезбедување на поквалитетни услови за работа и живеење на граѓаните и почиста животна средина во Општината.

2. ЦЕЛИ НА ПРОГРАМАТА

Општа цел на програмата е да се обезбеди редовно чистење (метење и миење) на јавно-прометните површини и отворените простори пред јавните објекти, како и чистење на снегот и мразот во зимски услови.

Со оваа Програма се утврдува:

- Територијата, распоредот и фреквенцијата за одржување (метење и миење) на јавно – прометните површини и отворените простори пред јавните објекти
- Начините на вршење на работите за одржување на јавната чистота
- Надзорот над спроведувањето на програмата
- Начинот на финансирање

3. ПРЕДМЕТ НА ПРОГРАМАТА

Одржувањето на јавната чистота на територијата на Општина Демир Капија ќе ги опфати:

• Јавно–прометните површини и отворените простори пред јавните објекти (улици, тротоари, плоштади, уредени отворени површини, паркинг простори, мостови, автобуски стојалишта и такси станици, гробишта, јавни санитарни јазли, пазари)

Одржувањето на јавната чистота во парковските површини и градското зеленило не е дел од оваа програма.

При спроведување на Програмата се изведуваат следните активности:

- Рачно метење на јавно – прометните површини
- Миење на јавно – прометните површини со цистерна
- Собирање на смет (подразбира отстранување на создадениот смет од одржувањето на јавната чистота на јавните површини и објектите и транспортирање до депонија)
- Рачно чистење на снегот и мразот во зимски услови

4. ИЗВЕДУВАЧ НА ПРОГРАМАТА

Програмата за одржување на јавната чистота ќе ја изведува Јавното претпријатие за комунални работи БОШАВА од Демир Капија.

5. АКТИВНОСТИ

При утврдување на јавните површини кои ќе се одржуваат со оваа Програма земени се во предвид

- Густината на населеност
- Фреквенцијата на граѓани и сообраќај
- Социјалниот аспект на граѓаните
- Финансиската состојба на Општината
- Структурата и опременоста на ЈПК "БОШАВА"

6. ДИНАМИКА НА ИЗВРШУВАЊЕ НА ПРОГРАМАТА

6.1 МЕТЕЊЕ НА ЈАВНИТЕ ПОВРШИНИ

A. МЕТЕЊЕ НА УЛИЦИ

Метењето на улиците прикажано во табелата подолу ќе се врши секој ден освен недела и тоа

- Од 4.00 – 10.00 часот во летен период
- Од 7.00 – 13.00 часот во зимски период

ЈПК "БОШАВА" е должно да ги празни корпите за отпадоци кои се поставени на овие јавно – прометни површини

Улица	Опис	Површина (M ²)
"Маршал Тито"	Од спојот со ул. Првомајска до спој со ул. Партизанска	5800
"11 Октомври"	Од спој со ул. Маршал Тито (кај каналот) до првото вкрстување, паралелно со општинските простории до вкрстувањето со улицата паралелно со игралиштето вклучувајќи ја и оваа улица до повторно вкрстување со ул. Маршал Тито	2500

Метењето на улиците прикажано во табелата подолу ќе се врши еднаш месечно и тоа

- Од 4.00 – 10.00 часот во летен период
- Од 7.00 – 13.00 часот во зимски период

ЈПК "БОШАВА" е должно и да ги празни корпите за отпадоци кои се поставени на овие јавно – прометни површини.

Улица	Опис	Површина (M ²)
"Партизанска"	Од спојот со ул. Маршал Тито (Македонија Пат) до спојот со ул. Даме Груев	3600
"Првомајска"	Од вкрстувањето со ул. Маршал Тито (кај пипераната) до црквата	3300

Б. МЕТЕЊЕ НА ПАРКИНГ ПРОСТОРИ

Постоечките обележани паркинг простори се во скlop на ул. "Маршал Тито" и тие се метат заедно со оваа улица, површините за метење се исказани заедно со површините на оваа улица.

Ц. МЕТЕЊЕ НА ПЛОШТАДИ И МОСТОВИ

Централниот плоштад во Демир Капија како и мостот на река Бошавица ќе се метат заедно со ул. "Маршал Тито" а површините за метење се искажани заедно со површините на оваа улица.

Д. МЕТЕЊЕ НА ПАЗАРИ

Метењето на градскиот пазар се извршува во Петок од 12.00 – 14.00 часот (ден пред пазарниот ден) и во Сабота по завршување на пазарниот ден.

Финансирањето не е дел од оваа програма

Е. ЧИСТЕЊЕ НА ГРОБИШТА

Чистењето и одржувањето на градските гробишта ќе се врши согласно Одлуката за управување и одржување на градските гробишта.

Генералното чистење на гробиштата ќе се врши една седмица пред верските празници Прочка, Велигден, Задушница, Божик и Голема Богородица.

Финансирањето не е дел од оваа програма.

6.2 МИЕЊЕ НА ЈАВНИ ПОВРШИНИ

Миењето на јавните површини се извршува со автоцистерна во периодот од 1 април до 31 октомври од 22.00 – 06.00 часот

Миењето на јавните површини прикажани во табелата подолу ќе се врши редовно еднаш месечно и по потреба.

Улица	Опис	Површина (M ²)
"Маршал Тито"	Од спојот со ул. Првомајска до спој со ул. Партизанска	5800
"11 Октомври"	Од спој со ул. Маршал Тито (кај каналот) до првото вкрстување, паралелно со општинските простории до вкрстувањето со улицата паралелно со игралиштето вклучувајќи ја и оваа улица до повторно вкрстување со ул. Маршал Тито	2500

Улица	Опис	Површина (M ²)
"Партизанска"	Од спојот со ул. Маршал Тито (Македонија Пат) до спојот со ул. Даме Груев	3600
"Првомајска"	Од вкрстувањето со ул. Маршал Тито (кај пипераната) до црквата	3300

6.3 РАЧНО ЧИСТЕЊЕ НА СНЕГ И МРАЗ ВО ЗИМСКИ УСЛОВИ

Во зимскиот период се задолжува ЈПК "БОШАВА" да врши рачно чистење на снегот и мразот од јавно – прометните површини дадени во долната табела

Улица	Опис	Површина (M ²)
"Маршал Тито"	Од спојот со ул. Првомајска до спој со ул. Партизанска (заедно со мостот и тротоатите)	5800
"11 Октомври"	Од спој со ул. Маршал Тито (кај каналот) до првото вкрстување, паралелно со општинските простории до вкрстувањето со улицата паралелно со игралиштето вклучувајќи ја и оваа улица до повторно вкрстување со ул. Маршал Тито	2500

6.4 ВОНРЕДНО ОДРЖУВАЊЕ

ЈПК "БОШАВА" е должно да постапува по издадените решенија од општинскиот комунален инспектор за чистење на диви депонии и јавни површини кои се надвор од Програмата, а кои се вонредно загадени.

ЈПК "БОШАВА" е должно да врши чистење на просторот веднаш по завршувањето на јавните манифестиации кои ги организира општина Демир Капија.

Финансирањето е дел од оваа програма.

Ваквите дополнителни активности треба да се имаат во предвид при склучувањето на Договорот за вршење на услуги од редот на јавната чистота.

7. БУЏЕТ И ФИНАНСИРАЊЕ

Вкупните јавни површини за годишно одржување во оваа програма се следните:

- | | |
|--------------------------------|---------------------------------------|
| • Површини за метење | - 8300 + 6900 = 15 200 м ² |
| • Површини за миење | - 8300 + 6900 = 15 200 м ² |
| • Рачно чистење на снег и мраз | - 8300 м ² |

Кумулативните површини за годишно одржување изнесуваат – 38 700 м²

За годишно одржување на овие површини, во обем и фреквенција согласно Буџетот на Општина Демир Капија предвидени се 500.000,00 денари.

Активностите утврдени во оваа Програма ќе се финансираат од надоместокот за одржување на јавна чистота утврден со Одлука за утврдување на надоместокот за одржување на јавната чистота бр.07-502/2 од 31.08.2009 година донесена од Советот на Општина Демир Капија и од Буџетот на општина Демир Капија

Секоја дополнителна измена на Програмата ќе влијае на висината на надоместокот за одржување на јавната чистота.

8. НАДЗОР НАД СПРОВЕДУВАЊЕ НА ПРОГРАМАТА

Надзор над спроведување на оваа Програма врши општинскиот комунален инспектор.

За извршените активности на терен, ЈПК "БОШАВА" се задолжува да доставува квартални (на секои три месеци) извештаи за извршена работа (извршена работа и потврдена од страна на општината) до Секторот за урбанизам, комунални дејности, заштита на животната средина и локален економски развој, Одделение за урбанизам, комунални дејности и заштита на животната средина, а на крајот на годината и годишен извештај кој ќе биде доставен до Градоначалникот и Советот на општина Демир Капија.

9. ЗАВРШНИ ОДРЕДБИ

Оваа програма влегува во сила осмиот ден од денот на објавувањето во "Службен гласник на општина Демир Капија".

Совет на Општина Демир Капија

Претседател:
Ивана Лазова

